

# Партин болн правительствин килмджин хәрүд

Приозерн района культурин Герт шидр района күцэгч комитетин ахлагчин дарук үр Анджураев М. „Ирх джил район ямаран ик өслттә болхин тускар“ лекц умшв.

Үр Анджураев келв:— КПСС-н XX-ч хургин шиидврәр, келн-әмтнә ленинск политикт түшдж Коммунистическ парть болн Советск правительств Хальмг автономн таньгъч шинәс бүрдәв. Энүнлә хамдан мана Приозерн район бүрдәгдсмн.

Приозерн районд мал болн хө өскдг 6 совхоз бәәнә.

Эн совхозмудт 167749 хөн, 22769 бод мал бәәнә, ирх, 1958 джилд хөөнә то 243950, бод малин то 27876 күрч өсхмн.

Төрски газрун ирджәх хальмгудиг бәәх бәәрәр теткхин төләд болн таньгъчин экономик

болн культуринь өскдж-өргд-жүлхин төләд 1958 джил ик гидг тосхлт таньгъчар делгрхмн. Эн учрар мана Приозерн районд чигн ик тосхлт болхмн. Үлгүрлхд, мана совхозмудт әмтн бәәх 100 гер бәргдхмн, хөөнә болн бод малин 69 кошар тосхгдхмн. Эздүд бийсдән бәрх гермүдин тонь 500 гер күрхмн. Энүнәс талдан „Сухотинский“, „Сарпа“ болн „Ергенинский“ совхозмудт дундин школин 3 гер тосхгдхмн.

Нег үлү ик тосхлт райцентрт болхмн: күч-көлсчнрив района Советин гер, партин райкомин гер, гостиниц, раймаг, хувц болн гос уйлгъна мастерскойин гер, нань чигн тосхлт.

БАМБИН Бова.